

حالات و واقعات

پروفیسر ڈاکٹر قاری محمد طاہر*

تحفظ ناموس رسالت

مولانا زادہ الرشیدی بہت بالغ نظر عالم ہیں۔ ان کی نظر میں بلوغت ہی نہیں بلکہ گہرائی و گیرائی بھی ہے۔ حالات کو وسیع تناظر میں دیکھتے ہیں۔ بین السطور معاملہ پڑھ لینے کی مکمل صلاحیت رکھتے ہیں اور جلد معاملے کی تہہ تک پہنچ جانا ان کا وصف ہے۔ مولانا خن گرہ کشا بھی رکھتے ہیں جن کی وجہ سے بڑی بڑی پچیدہ اور الجھی گھنیاں سمجھتی چل جاتی ہیں۔ پچھلے دنوں آزاد کشمیر میں تھے۔ جہاں تو ہم قرآن کے حوالے سے حالات نازک ہو گئے۔ مولانا کی گرہ کشا کی صلاحیت بروقت کام آئی اور معاملات کثروں میں آگئے۔ ورنہ ضلعی انتظامیہ، پولیس اور دیگر لوگوں کے لیے حالات بہت گھمبیر ہونے کا خدشہ تھا۔

آگ لگانا آسان ہے لیکن آگ بجھانے کے لیے بہت پا پڑ بلنے پڑتے ہیں۔ بندھی رسی پر بغیر سہارے چلنا شاید آسان ہو لیکن بگڑے حالات کو قابو میں لانا تواریکی دھار پر چلنے کے متلاف ہے۔ اس کام کے لیے دل بھی چاہیے اور دل کے ساتھ گردے بھی تو انہوں نے ضروری ہیں۔ مولانا موصوف نے آزاد کشمیر میں یہی فریضہ سرانجام دیا اور حالات منجل گئے۔ جسے اس واقعہ کی تفصیل جانتا ہو وہ ۲۰۱۳ء کے روزنامہ پاکستان میں مولانا کا کالم بعنوان ”تحفظ ناموس رسالت“ پڑھ لے۔ مولانا موصوف نے بڑی جرأت سے کام لیا۔ جو کام انتظامیہ کے ہیں کانہ تھا آپ نے آسانی سے کر دکھایا۔ مولانا ماضی میں بھی ایسے ثابت کام سرانجام دیتے رہے ہیں۔ ایک موقع پر مولانا کی ایسی ہی خدمات پر بشپ آف پاکستان ڈاکٹر ایلیزینڈر نے مولانا کا شکریہ ادا کیا۔ مولانا نے اپنے کالم میں اس کا ذکر کر کرتے ہوئے لکھا ہے:

”میں نے بشپ آف پاکستان کے اس شکریے کا ذکر تو کر دیا ہے مگر اس انتظار میں ہوں کہ عظیم عرب جاہد امیر عبدالقدار الجہرازی کی طرح مجھ پر بھی (عیسائیوں کا لگاثہ) ہونے کا فتویٰ کب صادر ہوتا ہے۔“

ہم مولانا سے عرض کریں گے ”کھبرائی نہیں اس طرح تو ہوتا ہی ہے اس طرح کے کاموں میں۔“

تقریباً سال بھرا دھر کی بات ہے، ملک میں قرآنی اور اقی سوزی کے واقعات رومنا ہوئے۔ اخبارات نے خوب سرخیاں جما کیں، توڑ پھوڑ بھی ہوئی۔ دل گرسوزی کے واقعات بھی سامنے آئے۔ ہم نے اس حوالے سے ایک کالم لکھا، لیکن کالم کی طباعت سے باز رہے۔ مبادا بھڑکتے جذبات میں چھڑ کا ہوا پانی تیل ہی ثابت ہوا اور مزید

* مدیر ماہنامہ الحجیہ فیصل آباد

شعلہ بھر ک اٹھیں۔ مولانا زاہد الرشدی کے کالم کے تناظر میں وہ کالم اب طباعت کے لیے بھیجنے کا حوصلہ کر رہے ہیں۔ ”نور حسین ایک سید حاسدا آدمی تھا۔ پچھن میں اس کے والدین نے اسے تعلیم دلانے کی بہت کوشش کی لیکن اس کی طبیعت اس طرف نہ آسکی۔ حتیٰ کہ قرآن مجید بھی نہ پڑھ سکا۔ جب براہما تو اسے اپنی اس محرومی کا بے حد احساس ہوا۔ اس کا دل اسے کچوکے دیتا۔ کاش میں قرآن مجید کو پڑھ سکتا۔ روزانہ تلاوت کر لیا کرتا۔ اس احساس نے اس کے دل میں قرآن سے بے پناہ محبت پیدا کر دی۔ جو کوئی قرآن پڑھتا وہ اس کے پاس بیٹھ کر نہایت محبت سے سنتا۔ ریڈیو پڑھتا وہ آتی تو بہت انہماں سے سننے لگتا۔ قرآن مجید کی تلاوت کے کیسٹ لگا کر گھنٹوں سنتا رہتا۔ یہی اس کا پسندیدہ مشغله تھا۔ ایک روز راستہ چلتے ہوئے اس نے ایک کانڈہ سڑک پر گردیکھا۔ اس پر قرآنی آیات لکھی ہوئی تھیں۔ اس نے بڑھ کر اٹھایا، چوما، مانتھے سے لگایا اور گھر لا کر الماری کے اوپر والے پھٹے پر رکھ دیا کہ اللہ کا قرآن ہے۔ اس کی بے حرمتی نہیں ہوئی چاہیے۔ اب اس نے یہ عادت بنائی۔ وہ ہرگز پڑھ کا غذاؤ دیکھا کرتا۔ اگر اس پر کوئی قرآنی آیت لکھی ہوئی تو وہ اٹھاتا، چومتا، گھر لے آتا۔ کرتے کرتے دو بوریاں بھر گئیں۔ ان کا مصرف کیا ہو؟ وہ ان بوریوں کا کیا کرے؟ کہاں رکھے؟ مزید اور اس قرآنی کس طرح جمع کرے؟

جب یہ اوراق بہت زیادہ ہو گئے اور کھنکی جگہ بھی نہ رہی تو اسے پریشانی لاحق ہوئی کہ ان اوراق کا کیا کرے؟ اس پریشانی کا حل تلاش کرنے کے لیے وہ ایک روز شہر کے مفتی صاحب کے پاس گیا۔ وہ بڑے عالم تھے۔ ان کے سامنے نور حسین نے اپنا مسئلہ رکھا۔ مفتی صاحب نے نور حسین کی بات غور سے سنی اور جواب میں فرمایا کہ ان اوراق کو بھتی ندی میں بہادو۔ بہتا پانی پاک ہوتا ہے۔ نور حسین نے بوسیدہ اوراق قرآنی سے بھری بوریاں سر پر اٹھائیں۔ ہانپتا کا اپنا ان کو ندی کنارے لے گیا۔ وہاں اس نے ان اوراق کو اپنی میں بہانا شروع کیا۔ چند اسلام کے متاوون نے دیکھ لیا۔ اسے کپڑ کر مارنے لگے۔ یہ صورت حال دیکھ کر کچھ لوگ آگے بڑھے، بیچ بچا کر دیا۔ وجہ نزاع معلوم کی، پتہ چلا کہ یہ قرآن کی بے حرمتی کر رہا تھا۔ قرآن مجید کے اوراق کو دریا برد کر رہا ہے۔ سنتے والوں نے بھی مارنا شروع کیا۔ اگلے دن اخبارات میں سرخیاں لگ گئیں۔ ایک شخص قرآن کی بے حرمتی کرتا ہوا پکڑا گیا۔ لوگوں نے اس کو بروقت دیکھ لیا اور پولیس کے حوالے کر دیا۔ نور حسین پر اس جرم کی پاداش میں مقدمہ چلا۔ مقدمہ کی کارروائی کے دوران وہ جیل ہی میں رہا۔ کسی نے اس کی ضمانت تک نہ کرائی۔ لیکن اس کی قسمت اچھی تھی۔ وہ مقدمہ میں بری ہو گیا۔

اس کو قرآن سے محبت تھی۔ اس نے پھر قرآن کے بوسیدہ اوراق اکٹھے کرنا شروع کر دیے۔ جب بہت زیادہ جمع ہو گئے تو اس نے پھر مفتی صاحب سے مسئلہ پوچھا۔ اور اپنی پیتا بھی بیان کی اور کہا کہ مفتی صاحب میں اب بوسیدہ اوراق کو ندی میں نہیں بہاؤں گا۔ مجھے اس کا کوئی اور حل بتالیے۔ مفتی صاحب نے فرمایا کہ بہتر ہے ان اوراق کو قبرستان میں گڑھا کھو دکر دفن کر دو کہ فقی طور پر اس کی اجازت ہے۔ وہ مفتی صاحب کی بات سن کر خوش ہوا۔ گھر آ گیا۔ اس نے احتیاط برتنی۔ وہ تمام اوراق دفن کر دیے، گھر لوٹ آیا۔ چند دن بعد کچھ گورگن قبر کھودر ہے تھے کہ یہی اوراق اور بوسیدہ قرآن مجید وہاں سے برا آمد ہوئے۔ یہ دیکھنے ہی لوگوں میں غصہ کی اہر دوڑگی۔ سب لوگ فوراً تھانے گئے اور نامعلوم افراد کے خلاف مقدمہ درج

ہو گیا۔ اخباروں میں سرخیاں لگ گئیں۔ کسی بدجنت نے قرآن مجید کی بے حرمتی کی ہے۔ فبرکھودتے ہوئے بے شمار قرآن مجید گڑھے میں کرے ہوئے ملے۔ شہر کے شرفا سارا پا احتیاج ہیں۔ سنسنی خیز انکشافات کی توقع ہے۔ پھر کیا تھا، پلیس مستعد ہو گئی۔ نور حسین گرفتار ہو گیا۔ مقدمہ چلا، سزا ہوئی، جیل کاٹ کر گھر آ گیا۔ محلے کے لوگ دوست احباب اور دیگر تعلق والے ملنے آئے اور کہاں کام نہ کرنا۔ لیکن اسے تو قرآن سے عشق کی حد تک محبت تھی۔ وہ قرآن کی بے حرمتی کسی صورت برداشت نہیں کر سکتا تھا۔ اس نے پھر قرآن کے بوسیدہ اوراق جمع کرنا شروع کر دیے۔ پھر دبورياں بھر گئیں۔ پھر مفتی صاحب کے پاس گیا۔ کہنے لگا کوئی اور صورت بتائیں۔ اب میں ان بوسیدہ اوراق کو نہ تو نندی میں بہاؤں گا، نہ قبرستان میں دفن کروں گا۔ کوئی اور ترکیب بتالیے۔ مفتی صاحب نے سوچ پھار کے بعد کہا کہ ایسا کروان بوسیدہ اوراق کونڈی کنارے لے جا کر جلا دو۔ اور ان کی راکھ پانی میں بہادو۔ وہ جواب سن کر تھوڑا سا ٹھٹھکا۔ کہنے لگا میں ان بوسیدہ اوراق کوآ گ رکھاں۔ یہ تو اچھی بات نہیں۔ مفتی صاحب بولے یعنی حضرت عثمان غنیؓ سے ثابت ہے۔ انہوں نے قرآن مجید کے بعض حصوں کوآ گ لگا کر راکھ پانی میں بہادی تھی۔ اس لیے ایسا کرنے میں کوئی مضائقہ نہیں۔ نور حسین نے دونوں بوریاں اٹھائیں اور رات کے وقت شہر سے دور ویانے میں نہر کنارے چلا گیا۔ وہاں اس نے ان اوراق بوسیدہ کو ایک ایک کر کے جلانا شروع کیا۔ کچھ جیالے قسم کے نوجوان سکریٹ کے غرغولے ایک دوسرے پر چھوڑتے اٹھکیلیاں کرتے سیٹیاں بجائے قبیلے لگاتے ادھر سے گزر رہے تھے۔ بولے اوبھی کیا کر رہے ہو؟ نور حسین خاموش رہا۔ وہ آگے بڑھے اور اوراق قرآن دیکھ کر ایک دم طیش میں آگئے اور اسے مارنے لگے۔ تمہیں شرم نہیں آتی قرآن کے اوراق جلا رہے ہو۔ نور حسین بیچارہ چیختا رہا۔ میں نے فتویٰ..... توئی..... توئی..... پوچھا ہے۔ مگر اس کی کون سنتا۔ اس شور شرابے میں دیگر را گیرا اور اکٹھے ہوئے۔ انہوں نے بھی نور حسین کو مار کر رثواب حاصل کرنے کی کوشش کی اور قرآن سے محبت کا ثبوت بھی پہنچایا۔ نور حسین بیچارہ کیا کرتا۔ مار کھا کر گھر آ گیا۔

اگلے روز اخبارات میں سرخیاں جنم گئیں۔ ایک بدجنت نہر کنارے قرآن کوآ گ لگا کر بھاگ گیا۔ مقدمہ درج ہو چکا ہے۔ پلیس تعاقب کر رہی ہے۔ مجرم کو جلد پکڑ لیا جائے گا اور اس کو کیفر کردار تک پہنچایا جائے گا۔ عوام مُشتعل نہ ہوں۔

علامہ اقبال کو اس دنیا سے رخصت ہوئے تقریباً پون صدی ہو چکی ہے۔ لیکن جانے انہیں کس طرح اپنی زندگی ہی میں نور حسین کے ساتھ پیش آنے والے واقعے کی خبر ہو گئی تھی۔ اس لیے وہ پہلے ہی قرآن کی عظمت کے رکھواں اور متواولوں کے بارے میں فرمائے:

نمہب میں بہت تازہ پسند اس کی طبیعت
کر لے کہیں منزل تو گزرتا ہے بہت جلد
تحقیق کی بازی ہو تو شرکت نہیں کرتا
ہو کھیل مریدی کا تو ہرتا ہے بہت جلد
تاویل کا پھندا کوئی صیاد لگا دے
یہ شاخ نشیمن سے اترتا ہے بہت جلد“